

॥ ఓం నమో వేంకటేశాయ ॥

30.06.2023 శుక్రవారము (168వ రోజు)

# గ రు డ పు రో ణం

॥ శ్రీ గణపతి ప్రార్థన ॥

మాతామహామహాశైలం మహస్తదపి తామహం॥  
కారణం జగతాం వందే కంఠాదుపరి వారణమ్॥

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

ఃః గరుడ పురోణం పువచనం ఃః

శ్రీ ఇంద్రగంటి సత్యకిషోర్ శాస్త్రి గారిచే ప్రారంభం

॥ అథ శ్రీగారుడే మహాపురాణే నృసింహస్తోత్రం నామైకత్రింశదుత్తరద్విశతతమో2ధ్యాయః ॥

సూత ఉవాచ ।

నారసింహస్తుతిం వక్ష్యే శివోక్తం శౌనకాధునా ।

పూర్వం మాతృగణాః సర్వే శంకరం వాక్యమబ్రువన్

॥ 231-1 ॥

భగవన్భక్తయిష్యామః సదేవాసురమానుషం ।

త్వత్ప్రసాదాజ్జగత్పర్వం తదనుజ్ఞాతుమర్హసి

॥ 231-2 ॥

**శంకర ఉవాచ ।**

- భవతీభిః ప్రజాః సర్వా రక్షణీయా న సంశయః ।  
 తస్మాద్ద్వోరతరప్రాయం మనః శీఘ్రం నివర్త్యతాం ॥ 231-3 ॥
- ఇత్యేవం శంకరేణోక్తమనాదృత్య తు తద్వచః ।  
 భక్షయామాసురవ్యగ్రాస్త్రైలోక్యం సచరాచరం ॥ 231-4 ॥
- త్రైలోక్యే భక్ష్యమాణే తు తదా మాతృగణేన వై ।  
 నృసింహరూపిణం దేవం ప్రదధ్యౌ భగవాంఛివః ॥ 231-5 ॥
- అనాదినిధనం దేవం సర్వభూతభవోద్భవం ।  
 విద్యుజ్జిహ్వాం మహోదంష్ట్రం స్ఫురత్కేశరమాలినం ॥ 231-6 ॥
- రత్నాంగదం సముకుటం హేమకేశరభూషితం ।  
 శ్రోణీసూత్రేణ మహతా కాంచనేన విరాజితం ॥ 231-7 ॥
- నీలోత్పలదలశ్యామం రత్ననూపురభూషితం ।  
 తేజసాక్రాంతసకలబ్రహ్మాండోదరమండపం ॥ 231-8 ॥
- ఆవర్తసదృశాకారైః సంయుక్తం దేహరోమభిః ।  
 సర్వపుష్పవిచిత్రాంచ ధారయంశ్చ మహోస్రజం ॥ 231-9 ॥
- స ధ్యాతమాత్రో భగవాన్ప్రదదౌ తస్య దర్శనం ।  
 యాదృశేనైవ రూపేణ ధ్యాతో రుద్రైస్తు భక్తితః ॥ 231-10 ॥
- తాదృశేనైవ రూపేణ దుర్నిరీక్ష్యేణ దైవతైః ।  
 ప్రణిపత్య తు దేవేశం తదా తుష్టావ శంకరః ॥ 231-11 ॥

**శంకర ఉవాచ ।**

- నమస్తే2స్తు జగన్నాథ నరసింహవపుర్ధర ।  
 దైత్యేశ్వరేంద్రసంహారినఖశుక్తివిరాజిత ॥ 231-12 ॥
- నఖమలసంలగ్నహేమపింగలవిగ్రహా ।  
 నమో2స్తు పద్మనాభాయ శోభనాయ జగద్గురో ।  
 కల్పాంతే2ంభోదనిర్ఘోష సూర్యకోటిసమప్రభ ॥ 231-13 ॥
- సహస్రయమసంత్రాస సహస్రేంద్రపరాక్రమ ।  
 సహస్రధనదస్ఫీత సహస్రచరణాత్మక ॥ 231-14 ॥
- సహస్రచంద్రప్రతిమ సహస్రాంశుహరిక్రమ ।  
 సహస్రరుద్రతేజస్క సహస్రబ్రహ్మాసంస్తుత ॥ 231-15 ॥
- సహస్రరుద్రసంజప్త సహస్రాక్షనిరీక్షణ ।  
 సహస్రజన్మమథన సహస్రబంధనమోచన ॥ 231-16 ॥
- సహస్రవాయువేగాగ్ర సహస్రాక్షకృపాకర ।

స్తుత్వైవం దేవదేవేశం నృసింహవపుషం హరిమ్ ।

విజ్ఞాపయామాస పునర్వినియావనతః శివః ॥ 231-17 ॥

అంధకస్య వినాశాయ యా సృష్ట్యా మాతరో మయా ।

అనాదృత్య తు మద్వాక్యం భక్ష్వంత్యద్భుతాః ప్రజాః ॥ 231-18 ॥

సృష్ట్యా తాశ్చ న శక్తో2హం సంహర్తుమపరాజితః ।

పూర్వం కృత్వా కథం తాసాం వినాశమభిరోచయే ॥ 231-19 ॥

ఏవముక్తః స రుద్రేణ నరసింహవపుర్ణరిః ।

సహస్రహేవీర్జిహ్వోగ్రాత్తదా వాగీశ్వరో హరిః ॥ 231-20 ॥

**ఇతి శ్రీగారుడే మహాపురాణే నృసింహస్తోత్రం నామైకత్రింశదుత్తరద్విశతతమో2ధ్యాయః**

**:: శ్రీ గీతాస్తోత్రం ::**

ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

**:: శ్రీ గీతా ప్రార్థనా ::**

సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,

శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

హతో వా ప్రాప్స్యసి స్వర్గం జిత్వా వా భోక్ష్వసే మహీం ।

తస్మాదుత్తిష్ట కౌంతేయ యుద్ధాయ కృతనిశ్చయః ॥ ॥ 2-37 ॥

సుఖదుఃఖే సమే కృత్వా లాభాలాభౌ జయాజయౌ ।

తతో యుద్ధాయ యుజ్యస్వ నైవం పాపమవాప్స్యసి ॥ ॥ 2-38 ॥

ఏషా తేఽభిహితా సాంఖ్యే బుద్ధిర్యోగే త్విమాం శృణు ।

బుద్ధ్యా యుక్తో యయా పార్థ కర్మబంధం ప్రహాస్యసి ॥ ॥ 2-39 ॥

నేహాభిక్రమనాశోఽస్తి ప్రత్యవాయో న విద్యతే ।

స్వల్పమప్యస్య ధర్మస్య త్రాయతే మహతో భయాత్ ॥ ॥ 2-40 ॥

వ్యవసాయాత్మికా బుద్ధిః ఏకేహ కురునందన ।

బహుశాఖా హ్యనంతాశ్చ బుద్ధయోఽవ్యవసాయినాం ॥ ॥ 2-41 ॥

యామిమాం పుష్పితాం వాచం ప్రవదంత్యవిపశ్చితః ।

వేదవాదరతాః పార్థ నాన్యదస్తీతి వాదినః ॥ ॥ 2-42 ॥

కామాత్మానస్స్వర్గపరాః జన్మకర్మఫలప్రదాం ।

క్రియావిశేషబహులాం భోగైశ్వర్యగతిం ప్రతి ॥ ॥ 2-43 ॥

- భోగైశ్వర్యప్రసక్తానాం తయాపహృతచేతసాం ।  
 వ్యవసాయాత్మికా బుద్ధిః సమాధౌ న విధీయతే ॥ 2-44 ॥
- త్రైగుణ్యవిషయా వేదాః నిష్టైగుణ్యో భవార్జున ।  
 నిర్ద్వంద్వో నిత్యసత్త్వస్థః నిరోగక్షేమ ఆత్మవాన్ ॥ 2-45 ॥
- యావానర్థ ఉదపానే సర్వతస్సంఘతోదకే ।  
 తావాన్సర్వేషు వేదేషు బ్రాహ్మణస్య విజానతః ॥ 2-46 ॥
- కర్మణ్యేవాధికారస్తే మా ఫలేషు కదాచన ।  
 మా కర్మఫలహేతుర్భూః మా తే సంగోఽస్త్వకర్మణి ॥ 2-47 ॥
- యోగస్థః కురు కర్మాణి సంగం త్యక్త్వా ధనంజయ ।  
 సిద్ధ్యసిద్ధ్యోస్సమో భూత్వా సమత్వం యోగ ఉచ్యతే ॥ 2-48 ॥
- దూరేణ హ్యవరం కర్మ బుద్ధియోగాద్ధనంజయ ।  
 బుద్ధౌ శరణమన్విచ్ఛ కృపణాః ఫలహేతవః ॥ 2-49 ॥
- బుద్ధియుక్తో జహాతీహ ఉభే సుకృతదుష్కృతే ।  
 తస్మాద్భ్యోగాయ యుజ్యస్య యోగః కర్మసు కౌశలం ॥ 2-50 ॥
- కర్మజం బుద్ధియుక్తా హి ఫలం త్యక్త్వా మనీషిణః ।  
 జన్మబంధవినిర్ముక్తాః పదం గచ్ఛంత్యనామయం ॥ 2-51 ॥
- యదా తే మోహకలిలం బుద్ధిర్వ్యతితరిష్యతి ।  
 తదా గంతాసి నిర్వేదం శ్రోతవ్యస్య శ్రుతస్య చ ॥ 2-52 ॥
- శ్రుతివిప్రతిపన్నా తే యదా స్థాస్యతి నిశ్చలా ।  
 సమాధావచలా బుద్ధిః తదా యోగమవాప్స్యసి ॥ 2-53 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,  
 శ్రీకృష్ణార్జున సంవాదే, సాంఖ్యయోగే, ద్వితీయో2ధ్యాయే శ్లోకాః ॥

- యత్ర యోగేశ్వరః కృష్ణః యత్ర పార్థో ధనుర్ధరః ।  
 తత్ర శ్రీర్విజయో భూతిః ధ్రువానీతిర్మతిర్మమ ॥  
 ॥ అథ క్షమా ప్రార్థనా ॥ యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తు తే ॥
- ॥ అథ భగవత్సమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్వభావాత్ ।  
 కరోమి యద్యత్ సకలం పరస్మై నారాయణాయేతి సమర్పయామి ॥
- ॥ అథ లోకక్షేమ ప్రార్థనా ॥ సర్వే భవన్తు సుఖినః సర్వే సన్తు నిరామయాః ।  
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
- ॥ అథ మంగళమ్ ॥ శ్రియః కాంతాయ కల్యాణనిధయే నిధయే2ర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ।